



අතුරුදහන්වා තැනැත්තන් පිළිබඳ කාර්යාලය

අතුරු වාර්තාව

2018 අගෝස්තු

අතුරු වාර්තාව

සාරාංශය	3
1. අතුරුදහන්වී තැනැත්තන් පිළිබඳ කාර්යාලයේ වර්තමාන හියාකාරීත්වයන්	5
2. අභියෝග	8
3. යුක්තිය තහවුරුකිරීම සඳහා වන රාජ්‍ය වගකීම	11
4. හානිපූර්ණය සඳහා වන රාජ්‍ය වගකීම	14
5. කඩිනම් නිරද්‍යුණ	15
5.1 අතුරු සහන යෝජනය	16
5.2 යුක්තිය සඳහා වන නිරද්‍යුණයන්	17

සාරාංශය

අතුරුදහන් වූ හෝ අතුරුදහන් කරවන ලද තැනැත්තන් සම්බන්ධ කාරණා නිරාකරණය කිරීම සඳහා ශ්‍රී ලංකා රජයේ උත්සාහයන්ගේ සුවිශේෂී සංයෝගීයක් ලෙස අතුරුදහන් වූ තැනැත්තන් පිළිබඳ කාර්යාලය පිහිටුවීම දැක්වීය හැකිය. ස්වාධීන කොමිෂන් සභාවක් ලෙස අතුරුදහන් වූ තැනැත්තන් පිළිබඳ කාර්යාලය 2016 අංක 14 දරන අතුරුදහන් වූ තැනැත්තන් පිළිබඳ කාර්යාලය පනත මගින් පිහිටුවීමේ අරමුණු වනුයේ අතුරුදහන්වූවන් පිළිබඳ සෞයා බලීමත් එවැනි අතුරුදහන්වීම තැවත සිදු නොවීම සඳහා නිරද්‍රේශ ලබා දීමත් අතුරුදහන්වූවන්ගේ හා ඔවුන්ගේ යාතින්ගේ අයිතිවාසිකම් ආරක්ෂාකිරීම තහවුරු කිරීමත් සහන සැලැසීම සඳහා සුදුසු ක්‍රමවේදයන් සකස් කිරීමත්ය.

2018 පෙබරවාරි මාසයේ කොමසාරිස්වරුන් පත්කිරීමත් සමගම මෙම කාර්යාලයේ කටයුතු ආරම්භවූ අතර කාර්යාලයේ ක්‍රියාකාරීන්වය සැලැසුම්කිරීම, ප්‍රාදේශීය කාර්යාල සහ ඒකක ඇති කිරීම, සේවකයන් බදවා ගැනීම, ප්‍රතිපත්ති, රිතින් සහ ක්‍රමවේදයන් සකස්කිරීම ඔවුන්ට පැවරීමේ. අතුරුදහන් වූ තැනැත්තන් පිළිබඳ කාර්යාලය අතුරුදහන්වූවන්ගේ යාතින් සමග මහජන අදහස් වීමසීමේ හමුවීම්වල නිරත වුනු අතර පිඩාවන්ට ලක්වූවන්ගේ පවුල්වල ඉල්ලීම මත ඔවුන් සමග පොද්ගලිකව හමුවීමිද සිදුකරන ලදී. විශේෂය දැනුම ලබා ගැනීම සඳහා නීතිය සහ වෝභාරික විද්‍යාව වැනි ක්ෂේත්‍රයන්හිද දත්ත ලේඛනගත කිරීමත් සඳහාද ජාතික මෙන්ම ජාත්‍යන්තර විද්‍වතුන්ගේ සහ ආයතනවල සහය ලබාගන්නා ලද අතර විවිධ රාජ්‍ය ආයතන සහ ජාත්‍යන්තර සංවිධාන සමග අවශ්‍ය සඛැදනාවයන් ඇති කර ගැනීමට ද කටයුතු කරන ලදී. මේ වන විට අතුරුදහන් වූ තැනැත්තන් පිළිබඳ කාර්යාලය සුවිශේෂී සිදුවීම කිහිපයක් සම්බන්ධයෙන් විමසීම පැවැත්වීමටත් මන්නාරමේ සමූහ මිනිවලේ කැනීම සහ ගොඩඟැනීම් සඳහා අවශ්‍ය සහය ලබා දීමටත් මැදිහත් ව ඇති අතර අතුරුදහන්වූවන් සම්බන්ධයෙන් දැනට පවත්නා වාර්තා ඒකරායි කිරීමත් වන්දිතයන් සහ ඔවුන්ගේ පවුල්වලට අදාළ නෙතික කාරණා සම්බන්ධයෙන් පැහැදිලි කිරීම සහ නිරද්‍රේශ ලබාදීමත් සිදුකරන ලදී.

වසර ගණනාවක් පුරා ගාරීරික සහ මානසික පිඩිනයට ලක්වේ සිටින අතුරුදහන්වූවන්ගේ පවුල්වල සාමාජිකයින්ගේ අවශ්‍යතාවයන් සපුරාලීමේ හඳුසිහාවය සංතුලනය කිරීම ද ඇතුළව අතුරුදහන් වූ තැනැත්තන් පිළිබඳ කාර්යාලය මුහුණ දෙන ලද අභියෝග බොහෝමයකි. අතුරුදහන්වූවන්ගේ පවුල්වලට අවශ්‍ය වනුයේ සිය යාතින්ට සිදුවූයේ කුමක් ද යන්න දැන ගැනීමටය. මෙතෙක් මේ සම්බන්ධයෙන් සත්‍ය තොරතුරු ලබා දීමට විවිධ රාජ්‍ය යාන්ත්‍රණවලට තොහැකිවීම හේතුවෙන් රජය කෙරෙහිද අතුරුදහන් වූ තැනැත්තන් පිළිබඳ කාර්යාලය සම්බන්ධයෙන්ද දැඩි අවශ්‍යවාසියක් ගොඩනැගි තිබේ. එවැනි පවුල්වල විවිධාකාර වූ අවශ්‍යතා සහ ස්ථාවරයන් තේරුම් ගනීමත් ඔවුන්ගේ විශ්වාසය ගොඩනැගිමේ අවශ්‍යතාවය අප හඳුනාගෙන ඇති.

අතුරුදහන් වූ තැනැත්තන් පිළිබඳ කාර්යාලය වඩාත් එලදායීව පවත්වාගෙන යාම සඳහා අනෙකුත් රාජ්‍ය ආයතනයන්හි සහයෝගය අත්‍යවශ්‍ය වේ. අතුරුදහන් වූ හෝ අතුරුදහන් කරන ලද අයවුල්න්ගේ අයිතිවාසිකම් උල්ලංසනය කිරීම මගින් ඇති කරන ලද හාතිය, හානිපුරණය කිරීම සඳහා වූ වැඩපිළිවෙළක් අවශ්‍ය වන්නේය. එහෙතුන් හානිපුරණය කිරීම සඳහා එලදායී සහ විශ්වසනීය කාර්යාලයක් බවට පත් කරනු වස් නීති සම්පාදනය කිරීම ඉතා වැදගත් වේ. පවුල්වල දිවි පෙවෙත රැකබලා ගත් තැනැත්තන් අතුරුදහන්වීමෙන්, අතුරුදහන්වූවන්ගේ පවුල් පත්ව ඇති අන්ත දුක්ඩිතහාවයත් ඒ නිසාම මත්ව ඇති සහන සැලැසීමේ අවශ්‍යතාවයන් අප හඳුනා ගෙන ඇති. මෙම වාර්තාවට පාදක වනුයේ එම පවුල්වල අවශ්‍යතාවයන්ය. අතුරු සහන ගණනාවක් නිරද්‍රේශ කරනුයේ එම අවශ්‍යතාවයන්ට ප්‍රමුඛතාවය දෙමිනි. කෙසේ වෙතත් පවුල්වල සුහසාධනය අරමුණු කරගත් මෙම අතුරුසහනයන් කිසිවක් හානිපුරණය කිරීමක් නොවන බව අවධාරණය කළ යුතුය.

අතුරුදහන්ව්‍යවන්ගේ පවුල් මෙම අතුරු සහනයන් රජයෙන් හාරගැනීම හේතුකොට හානිපූරණය සඳහා මුළුන්ට ඇති අයිතිවාසිකම් කිසිවකට එය බාධාවක් නොවන බවත් විශේෂයෙන් සඳහන් කළ යුතුව ඇත.

අතුරුදහන් වූ හෝ අතුරුදහන් කරන ලද තැනැත්තන් සම්බන්ධ ප්‍රශ්නය විසඳාලීම අරහයා යුත්තිය ඉෂේම කිරීමේ ඇති අවශ්‍යතාවය අතුරුදහන් වූ තැනැත්තන් පිළිබඳ කාර්යාලය මනාව හඳුනාගෙන ඇත. 2018 අංක 05 දරන පනත (පුද්ගලයන් බලහත්කාරයෙන් අතුරුදහන් කිරීමට එරෙහි පනත) හරහා පුද්ගලයන් බලහත්කාරයෙන් අතුරුදහන් කිරීමට එරෙහි ජාත්‍යන්තර සම්මුතිය මෙරට තුළ බලගැන්වීම මගින්, බලහත්කාරයෙන් අතුරුදහන් කරවීම අපරාධයක් ලෙස හඳුනාගැනීමෙන් ආණ්ඩුවුම ව්‍යවස්ථාවේ ඇති රාජ්‍ය වගකීම් අවධාරණය කිරීමත් රට අදාළව පවතින නීතින් හඳුනාගැනීමත් සුහවාදී පියවරයන් ලෙස අපි පිළිගනිමු. එසේ නමුත් බලහත්කාරයෙන් අතුරුදහන් කිරීම අපරාධ වරදක් ලෙස ස්ථාපිත කිරීම පමණක්ම ප්‍රමාණවත් නොවන්නේය. යුත්තිය පසිදළීම සඳහා වැදගත් වන විවිධ ක්ෂේත්‍රයන් ගණනාවක් සම්බන්ධයෙන් ප්‍රතිසංස්කරණයන් අතර මේ ක්ෂේත්‍රයේ කටයුතු කරන සම්බන්ධයෙන් කටයුතු කරන පවුල්වල සාමාජිකයන් ක්‍රියාධරයන් සහ මානව හිමිකම් නීතියෙන්ට එරෙහිව සිදුවන බිඟ ගැන්වීම් සහ හිංසනයන් සම්බන්ධයෙන් පියවර ගැනීමේ හදිසි අවශ්‍යතාවය පිළිබඳවද නිර්දේශ කර සිටිමු.

1. අතුරුදහන්වූ තැනැත්තන් පිළිබඳ කාර්යාලයේ වර්තමාන ක්‍රියාකාරීත්වයන්

- 1.** 2018 පෙබරවාරි මස 28 වන දින අතිගරු ජනාධිපතිතුමන් විසින් අතුරුදහන්වූ තැනැත්තන් පිළිබඳ කාර්යාලයේ සහාපතිතුමා සහ සාමාජිකයින්ගේ පත්වීම් ලිපි ප්‍රදානය කරන ලද අතර එතැන් සිට පසුගිය මාස හයක කාලය තුළ අතුරුදහන් වූ තැනැත්තන් පිළිබඳ කාර්යාලය සිය කාර්ය හාරයන් තිසි පරිදි ඉටුකර ගැනීම සඳහාත් එහි ප්‍රධාන වැඩකටපුතු දියත්කිරීම සඳහා අතුරුදහන් වූ සහ අතුරුදහන් කරවන ලද වින්දිතයින්ගේ පවුල්වල සාමාජිකයින්ට සහන සැලසීම සඳහා ඇවැසි ව්‍යුහයන් සහ ක්‍රමවේද සකස්කර ගැනීම කෙරෙහි අවධානය යොමු කරන ලදී.
- 2.** 2016 අංක 14 දරන අතුරුදහන් වූ තැනැත්තන් පිළිබඳ කාර්යාලය පනත මගින් එම කාර්යාලයේ ප්‍රධාන කාර්යයන් 4 (හතරක්) අවධාරණය කරයි. (1)අතුරුදහන්වූවන් පිළිබඳ සෞයා බැඳීම, අතුරුදහන්වූවන් සෞයා යාම සහ එකී අතුරුදහන්වූවන්ට අත්ව ඇති ඉරණම සහ එකී අතුරුදහන්වීම්වලට අදාළ තත්ත්වයන් පැහැදිලි කිරීම (2)අතුරුදහන් කිරීම නැවත සිදු නොවීම සහ අවම කිරීම සඳහා වගකිව යුතු ආයතන සඳහා අවශ්‍ය නිර්දේශයන් කිරීම (3)අතුරුදහන් කරවන ලද වින්දිතයින්ගේ සහ පවුල්වල සාමාජිකයින්ගේ අයිතිවාසිකම් සහ බැඳීයාවන් ආරක්ෂා කිරීම (4)සහන සැලසීම සඳහා යෝගා ප්‍රවේශයන් භාජුනාගැනීම.
- 3.** අතුරුදහන් වූ තැනැත්තන් පිළිබඳ කාර්යාලය පනතට අනුව මෙම කාර්යාලය ස්ථාර කාර්යාලයකි. එමෙන්ම පනතට අනුව අතුරුදහන් විම අර්ථ නීරුපණය වී ඇත්තේ ‘යම් තැනැත්තෙකුට අත් වූ ඉරණම හෝ මූහු සිරින ස්ථානය සාධාරණ ලෙසට නොදුන්නා බවට විශ්වාස කරනු ලබන්නා වූ ද ඒ තැනැත්තා ගණනය නොවූ බවට සහ අතුරුදහන් වූ බවට සාධාරණ ලෙස විශ්වාස කරනු ලබන්නා ඇද තැනැත්තෙකි. යුදමය තත්ත්වය තුළ අතුරුදහන් වූ තැනැත්තන් ද, ක්‍රියාත්මකයේ දී අතුරුදහන් වූ හමුදා හෝ පොලිසියේ සාමාජිකයන් ද දේශපාලන නොසන්සුන්තාවයන් සහ සිවිල් කැරලි කෝලාභල වලදී අතුරුදහන්වූවන් ද බලහත්කාරයෙන් අතුරුදහන්කරවන ලද්දන්ද මෙයට ඇතුළත් වේ.
- 4.** අතුරුදහන් වූ තැනැත්තන් පිළිබඳ කාර්යාලයේ ක්‍රියාකාරීත්වයන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුකුම ව්‍යවස්ථාවද ශ්‍රී ලංකාවේ සාමාන්‍ය නීතිය සහ අනෙකුත් ජාත්‍යන්තර බැඳීම් මගින් ද පාලනය වේ.

කාර්යාලය ක්‍රියාත්මක තත්ත්වයට පත්කිරීම

- 5.** අතුරුදහන් වූ තැනැත්තන් පිළිබඳ කාර්යාලයේ කොමසාරිස්වරුන්ට මූහුණ දීමට සිදුවූ මූලිකම අහියෝගයක් වූයේ එම කාර්යාලය ක්‍රියාත්මක කිරීම සඳහා අවශ්‍ය වන්නා වූ පියවර ගැනීමය. වින්දිතයින්ගේ අවශ්‍යතාවයන් කේන්ද කර ගනීමින් සිය කාර්ය හාරයන් ක්‍රියාවල නැවැවීමට අවශ්‍ය වන්නාවූ ඒකකයන් පිහිටුවීම, අදාළ නීති රිති ක්‍රමවේදයන්, මාර්ගෝපදේශයන් සහ ආචාර ධර්ම පද්ධති සකස් කිරීම් කෙරෙහි අපගේ අවධානය යොමු කර ඇත. මෙම සංකල්පගත කිරීම් සහ ක්‍රියාකාරීත්වය ආරම්භ කිරීමේ කාර්යයන් සඳහා අතුරුදහන්වූ තැනැත්තන් පිළිබඳ කාර්යාලය 2016 අංක 14 දරන අතුරුදහන් වූ තැනැත්තන් පිළිබඳ කාර්යාලයට අදාළ වූ පනතේ විධි විධාන, සංඛ්‍යා යාන්ත්‍රණයන් සඳහා වූ උපදේශන කාර්ය බලකාය ද ඇතුළත්ව මින් පෙර පත් කරන ලද කොමිෂන් සහ නිරදේශ ද අදාළ

දේශීය මෙන්ම ජාත්‍යන්තර නීති ද අදාළ කර ගෙන ඇත. අතුරුදෙහන් වූ තැනැත්තන් පිළිබඳ කාර්යාලය තාවකාලික කාර්ය මණ්ඩලයක සේවය දැනටමත් ලබාගෙන ඇති අතර එයට ස්ථීර කාර්ය මණ්ඩලයක් පත්කර ගැනීම සඳහා අවශ්‍ය අනුමැතිය ලබා ගැනීමට පියවර ගෙන ඇත. කාර්යාලය තාවකාලික වශයෙන් අංක 34, නාරාජේන්පිට පාර, නාවල යන ස්ථානයේ පිහිටුවා ඇති අතර එහි ප්‍රධාන කාර්යාලය සඳහා කොළඹ ප්‍රදේශයේ ස්ථීර ස්ථානයක් සම්බන්ධයෙන් සෞය බලුම්න් පවතී. යාතීන්ට පහසුවෙන් සිය වැඩ කටයුතු ඉටු කර ගැනීමට පහසු වන පරිදි අතුරුදෙහන් වූ තැනැත්තන් පිළිබඳ කාර්යාලය එහි ප්‍රාදේශීය කාර්යාල 12ක් විවෘත කරන අතර එහි මුල් ප්‍රාදේශීය කාර්යාල ලෙස මාතර සහ මත්තාරම් කාර්යාල මෙම වසර අවසන් වීමට පෙර ආරම්භ කරනු ඇත.

වින්දිතයින්ගේ පවුල් සමග පවත්වන ලද සාකච්ඡා

6. සිය සැලසුම් සකස්කිරීමේ මුල් අවස්ථාවේදීම අතුරුදෙහන් වූ තැනැත්තන් පිළිබඳ කාර්යාලය වින්දිතයින්ගේ පවුල්වල යාතීන් සමග ඇති කළ සාකච්ඡාව සාර්ථක කුමවේදයක් ලෙස දැක්විය හැකිය. මත්තාරම, මාතර, මුලතිව, ත්‍රිකුණාමලය, යාපනය සහ කිලිනොවිවි ආදි ස්ථාන භයක එවැනි සාකච්ඡා වට පවත්වන ලද අතර එට අම්තර වශයෙන් සහාපතිවරයා සහ සාමාජිකයින් වින්දිත පවුල්වල සාමාජිකයින් කොළඹදී ද හමුවන ලදී. මෙම සාකච්ඡා අතුරුදෙහන් වූ තැනැත්තන් පිළිබඳ කාර්යාලය සහ එහි යෝජිත ක්‍රියාකාරකම් සම්බන්ධයෙන් දැනුවත් කිරීමටත් ඒ සම්බන්ධයෙන් අදහස් ලබා ගැනීමටත් උපකාරී විය. මෙම සංස්ක්‍රීතිම් මගින් විවිධ ජනවර්ගයන්ට අදාළ එකම රටක විවිධ ප්‍රදේශයන්හි වෙශෙන තමන්ගේ ආදරණීයයන් අතුරුදෙහන් වීමෙන් වේදනාවට පත් වින්දිත පවුල්වල අත්දැකීම්වලට සවන් දීමටත් ඔවුන්ගේ වේදනාවන් සහ අනියෝගයන් තෙරුම් ගැනීමටත් ඉවහල් විය.
7. මෙම සංවාදයේ දී පවුල්වල සාමාජිකයන් මෙන්ම සිවිල් ක්‍රියාකාරීන් ද ජ්‍යෙෂ්ඨ කාර්යාල පිහිටුවීම, 2009 වසරේදී සන්නද්ධ හමුදාවට භාරදුන් පසු තැවත නොපැමිණී නැතහෙත් අතුරුදෙහන්ට ඇති තැනැත්තන් සේවීමට මූලිකත්වයක් දීම සහ කඩිනම් සහන සැලසීම සඳහා පියවර ගැනීම වැනි යෝජනා ගණනාවක්ම ඉදිරිපත් කරන ලදී.

දේශීය සහ ජාත්‍යන්තර ආයතන සමගත් රාජ්‍ය ආයතන සමගත් කරන ලද සාකච්ඡා සහ සහයෝගීතාවයන්

8. අතුරුදෙහන් වූ තැනැත්තන් පිළිබඳ කාර්යාලය ද්වීපාර්ශ්වික සහ සමූහ සාකච්ඡා ගණනාවක් දේශීය සහ ජාත්‍යන්තර ආයතන සමග පවත්වා ඇත. විමර්ශනයන් සහ කැනීම්ද උත්බනහය (සිරුරු ගොඩැඟීම්), වෛජාරික විද්‍යාව, ජානවිද්‍යාව, පවුල්වලට මත්ත් සාමාජියා සහය ලබා දීම, නීතිමය ක්‍රියාදාමයන් සම්බන්ධයෙන් මැදිහත්වීම, ලේඛනගත කිරීම, දත්ත පද්ධති පවත්වා ගෙන යාම සහ සංරක්ෂණය සම්බන්ධ දැනුමක් ඇති ප්‍රදේශයන් සමගත් සාකච්ඡා පවත්වන ලදී. එසේම විවිධ රාජ්‍ය ආයතන සහ රාජ්‍ය නොවන සංවිධානවල අන්දකීම් ද අදහස් ද යෝජනා ද අප ලබා ගෙන ඇත. එසේම ඒ සංවිධාන සමග කටයුතු කිරීමට අවශ්‍ය සම්බන්ධතාවයන් ගොඩනගා ගෙන ඇත. රාජ්‍ය ආයතන අතර ජනාධිපති ලේකම් කාර්යාලය, අගමැති කාර්යාලය, කතානායක කාර්යාලය, ජාතික සමගිය සහ ඒකාබද්ධතාවය පිළිබඳ අමාත්‍යාංශය, ජාතික සමගිය පිළිබඳ රාජ්‍ය අමාත්‍යාංශය සහ සංහිඳියා යාන්ත්‍රණ සම්බන්ධීකරණය පිළිබඳ ලේකම්

කාර්යාලය, රජයේ ප්‍රවෘත්ති දෙපාර්තමේන්තුව සහ දිස්ත්‍රික්ක ලේකම් කාර්යාල අපගේ මහජන රෝගීමේ කැඳවීමේ කටයුතු සම්බන්ධයෙන් සම්පූර්ණ දායකත්වයක් ලබා දෙන ලදී.

පරීක්ෂණ සහ විමර්ශන

9. අතුරුදහන්ව් තැනැත්තන් පිළිබඳ කාර්යාලයේ මූලික කාර්ය භාරය වන විමර්ශන සහ සෙවීමට අදාළව අතුරුදහන් වූ පුද්ගලයින්ගේ අයිතිවාසිකම් සහ හිමිකම් ආරක්ෂා කිරීමට අදාළ මූලික පියවරයන් ගැනීම මෙන්ම නිශ්චිත සිද්ධින් කිහිපයක් සම්බන්ධයෙන් රට අදාළ ආයතන සමග විමර්ශන ආරම්භ කිරීම සඳහා යාන්ත්‍රණයන් ඇතිකිරීම පසුගිය මාස කිහිපයේදී ආරම්භ කරන ලදී. ප්‍රධාන වශයෙන් මන්තාරම සතොස ගොඩනැගිල්ලේ සමුහ මිනිවල සම්බන්ධයෙන් අතුරුදහන් වූ තැනැත්තන් පිළිබඳ කාර්යාලය මැදිහත් වෙමින් එහි ගවේෂණ සහ කැනීම් කටයුතු සඳහා මූල්‍යමය වශයෙන් ද අනුග්‍රහය දක්වන ලදී. පරීක්ෂණවල ඒකාග්‍රතාවය ආරක්ෂාකර ගැනීම සඳහා පවුල්වල විශ්වාසය තහවුරු කිරීමට සමත් වන අයුරින් අතුරුදහන් වූ තැනැත්තන් පිළිබඳ කාර්යාලය එකී පරීක්ෂණ සඳහා සිය දායකත්වය දිගටම ලබා දෙනු ඇත.

නීතිමය සහ ප්‍රතිපත්තිමය මැදිහත්වීම

10. අතුරුදහන් වූ තැනැත්තන් පිළිබඳ කාර්යාලය, දැනට බලපවත්නා නීති සහ ප්‍රතිපත්ති සංශෝධනය කිරීමට අදාළව දියත් කර ඇති කතිකාවන්ට දායකත්වයක් සැපයීමේ අරමුණින් ඒවාට ද මැදිහත් වන ලදී. එකී ප්‍රතිසංස්කරණ මගින් බලාපාරොත්තු වන්නේ වින්දිත පවුල් තවදුරටත් අපහසුතාවයන්ට පත්වීම වළක්වාලීම තහවුරු කිරීය. හඳුසි මරණ සම්බන්ධයෙන් මරණ පරීක්ෂණ පැවැත්වීමට අදාළව ද අතුරුදහන් වීම සම්බන්ධයෙන් නිකුත් කරන සහතිකය පිළිබඳව ද ක්‍රියාමාර්ග කඩිනාම් කිරීමත් මේ අතර වේ.

අතුරුදහන්ව්වාවන් සහ අතුරුදහන් කරන ලද අය සම්බන්ධයෙන් ලේඛනයක් සකස්කිරීම

11. අතුරුදහන් වූ තැනැත්තන් පිළිබඳ කාර්යාලය අතුරුදහන්ව්වාවන් සහ අතුරුදහන් කරවන ලද තැනැත්තන් සම්බන්ධයෙන් රාජ්‍ය ආයතන, කොමිෂන් සඟා සහ සිවිල් සමාජ ක්‍රියාදායන් විසින් රස් කර ඇති දත්ත සියල්ල අධ්‍යායනය කර එක් ලේඛනයක් සකස් කිරීමේ අවශ්‍යතාවය අවධාරණය කර සිටී. කාර්යාලය මෙම වාර්තා අනුකූලකර ගැනීමේ සුවිශ්චිත කාර්ය භාරය ඉටුකරමින් මධ්‍යගත ලේඛනයක් සකස්කිරීමට මැදිහත් වනු ඇත. මෙතෙක් අතුරුදහන් වූ තැනැත්තන් සංඛ්‍යාව නිශ්චිතව කිව නොහැක. මෙම අවස්ථාව වන විටත් අතුරුදහන් වූ තැනැත්තන් පිළිබඳ කාර්යාලය පසුගිය කොමිෂන් සඟා වාර්තාද ඇතුළුව දැනට පවත්නා දත්තයන් සහ තොරතුරු ඒකරායි කිරීම ආරම්භකර ඇත.

2. අභියෝග

අතුරුදහන් වූ තැනැත්තන් පිළිබඳ කාර්යාලය පසුගිය හය මසක කාලය තුළ පහත සඳහන් අභියෝගයන්ට මුහුණ දෙන ලදී.

විවාදීකිලි සන්දර්භය

12. අතුරුදහන්වූ තැනැත්තන් සහ බලහත්කාරයෙන් අතුරුදහන් කරවන ලද තැනැත්තන් සොයාබැඳීම සම්බන්ධයෙන් සමාජයේ එක් කොටසක් විසින් ප්‍රශ්න කරන තත්ත්වයක් තුළ අතුරුදහන් වූ තැනැත්තන් පිළිබඳ කාර්යාලය සිය ක්‍රියාකාරීත්වයන් ගොඩනගන්නේ මෙම විවාදීකිලි සන්දර්භය තුළය. තවත් අතකින් අතුරුදහන් වූ තැනැත්තන් පිළිබඳ කාර්යාලය අසිරි සන්දර්භයක් තුළ නිරමාණය කර ඇත. එක් අතකින් යුද්ධයේ ප්‍රතිඵලයක් වශයෙන් අතුරුදහන්වූවන් සොයා බැඳීමේ අවශ්‍යතාවය තේරුම් ගත් රජය අතුරුදහන් වූ තැනැත්තන් පිළිබඳ කාර්යාලය පිහිටුවේය. අනෙක් අතට එතිනාසික වශයෙන් දේශීය යාන්ත්‍රණයන්ගේ අපොහොසත්හාවයන් සහ අතුරුදහන් වීම සහ සංක්‍රාන්තික යුත්තිය සම්බන්ධයෙන් පවතින උදාසීන බවය. අතුරුදහන් වූ තැනැත්තන් පිළිබඳ කාර්යාලය ස්වාධීන සහ විශ්වසනීය ආයතනයක් පිහිටුවීමේ වැදගත්කම තේරුම් ගෙන ඇති අතරම එයට සමාන්තරව යුත්තිය ඉටු කර ගැනීම හා සම්බන්ධ කාරණා, සත්‍ය සොයාබැඳීම, හානිපුරණය සහ විවිධ ප්‍රතිසස්කරණ සහ සුවිශේෂී වූ යාන්ත්‍රණයක් නිරමාණය කිරීම සඳහා රජය ලබා දී ඇති ප්‍රතිඵාලින් බැඳී ඇති බැවින් රජයේ පාර්ශ්වයද දෙරුයමත් කිරීමේ වැදගත්කම අප තේරුම් ගෙන ඇත.

පවුල් සහ සිවිල් සමාජය අතර ඇති අවශ්වාසය සහ සැකකිරීම

13. එලදායි ස්වාධීන සහ විශ්වසනීය ජාතික යාන්ත්‍රණයක් ලෙස පෙනී සිටිමින් වින්දිත පවුල් අතර විශ්වාසය සහ පැහැදිම ආරක්ෂාකර ගැනීමේ ඇති අභියෝගය අතුරුදහන් වූ තැනැත්තන් පිළිබඳ කාර්යාලය වටහා ගෙන ඇතු. මානව හිමිකම් කඩ්වීම් සම්බන්ධයෙන් රාජ්‍ය ආයතනයකට සහන සැලසීමට ඇති නැඹුරුව සහ හැකියාව සම්බන්ධයෙන් විශේෂයෙන්ම පවුල්වල සාමාජිකයින් තුළ ඇති අවශ්වාසය ද අතුරුදහන් වූ තැනැත්තන් පිළිබඳ කාර්යාලය කෙරෙහි සාපුරුව බලපායි. මෙම අවශ්වාසය වින්දිත පවුල් මුහුණ දෙන ලද පෙර අත්දැකීම් මත පදනම්ව ඇත.

14. මූලික සාකච්ඡා වටවලදී අතුරුදහන් වූ තැනැත්තන් පිළිබඳ කාර්යාලය ජනයාගේ මිශ්‍ර ප්‍රතිච්චිතයන්ට මුහුණ දෙන ලදී. සමහර පවුල්වල සාමාජිකයින් අතුරුදහන් වූ තැනැත්තන් පිළිබඳ කාර්යාලය සම්බන්ධයෙන් දැඩි අවශ්වාසයකින් සහ කළකිරීමකින් කතා කරන ලද අතර අතුරුදහන් වූ තැනැත්තන් පිළිබඳ කාර්යාලය සංවිධානය කරන ලද මහජන සාකච්ඡා පවත්වන ලද ස්ථාන ඉදිරිපිට විරෝධතා ව්‍යාපාර ද පවත්වන ලදී. නමුත් තවත් පිරිසක් අතුරුදහන් වූ තැනැත්තන් පිළිබඳ කාර්යාලය සම්බන්ධයෙන් දෙනාත්මකව සහ අභේක්ෂා සහගතව කටයුතු කරන ලදී. තවත් පිරිසක් යම් යම් සීමාවන් සහිතව අතුරුදහන් වූ තැනැත්තන් පිළිබඳ කාර්යාලය සමග කටයුතු කිරීමට එකත වන ලදී. තවත් පිරිසක් කොන්දේසි විරහිතව තමන්ට කටයුතු කිරීමට සිදුව ඇති තවත් එක් රාජ්‍ය අයතනයක් ලෙස අතුරුදහන් වූ තැනැත්තන් පිළිබඳ කාර්යාලය හඳුනාගෙන ඇති. තවද ඇතැම් අවස්ථාවලදී විරෝධතා දැක්වූ පිරිස තමන්ව අතුරුදහන් වූ තැනැත්තන් පිළිබඳ

කාර්යාලය විසින් සංවිධානය කරන ලද සාකච්ඡා සඳහා සහභාගිවීම වළක්වාලීමට උත්සාහ කරන ලද බවට පැමිණිලි පවුල්වලින් සහ සිවිල් සමාජ ක්‍රියාකාරීන්ගෙන් අතුරුදෙහන් වූ තැනැත්තන් පිළිබඳ කාර්යාලය වෙත ලැබේ ඇත. කෙසේ වෙතත් අතුරුදෙරන් වූ තැනැත්තන් පිළිබඳ කාර්යාලය සහ එහි කටයුතු සමග සම්බන්ධවීම හෝ නොවීම සම්බන්ධයෙන් මුළුන්ගෙම තීරණ ගැනීමට ඇති අයිතිය අපි පිළිගන්නා බව නැවතත් අවධාරණය කරමු.

15. එකී පවුල් සිය ආදරණීයයන් අහිමිවීමෙන් දිර්සකාලීනව විදින ලද වේදනාවන් අප පිළිගනීමු. එම පවුල් විසින් මේ හරහා පෙන්වා ඇති දෙරේයය සහ අපේක්ෂාවන් ගැහුරින් අයය කරමු.

16. එකී දහස් ගණනක් පවුල්වල අපේක්ෂාවන් සහ අදහස් අතර ඇති විෂමතාවයන් අතුරුදෙහන් වූ තැනැත්තන් පිළිබඳ කාර්යාලය හඳුනාගෙන ඇති අතර උපදෙස් සහ අදහස් ලබාගැනීම සඳහා මෙන්ම ඔවුන්ගේ වැදගත් තොරතුරු ආරක්ෂා කර ගැනීමත් මුළුන්ගේ අහිමි කරන ලද අයිතිවාසිකම් ආරක්ෂාකිරීම සඳහාත් විරෝධතා පවත්වන ලද සහ විරෝධතා පැවැත්වීමට අදහස් කර ඇති අයද ඇතුළුව සියලුම පවුල් සමගත් සිවිල් ක්‍රියාකාරීන් සමගත් අතුරුදෙහන් වූ තැනැත්තන් පිළිබඳ කාර්යාලය දිගින් දිගටම කටයුතු කිරීමට සූදානම් සිටින බව අවධාරණය කර සිටී.

අනවබේධය

17. අතුරුදෙහන් වූ තැනැත්තන් පිළිබඳ කාර්යාලය සහ එහි කාර්ය භාරය සම්බන්ධයෙන් ඉදිරිපත් කර ඇති විවිධාකාර වූ දුර්මතයන් සම්බන්ධයෙන් අතුරුදෙහන් වූ තැනැත්තන් පිළිබඳ කාර්යාලය දැනුවත්ව ඇත. එකී දුර්මතයන් අතරට අතුරුදෙහන් වූ තැනැත්තන් පිළිබඳ කාර්යාලය විසින් එක් අතුරුදෙහන්වූවන් කණ්ඩායමක් නොසලකා කටයුතු කරන බවටත් එය අධිකරණය යාන්ත්‍රණයක් යන කරුණුද ඇතුළත් වේ. අතුරුදෙහන් වූ තැනැත්තන් පිළිබඳ කාර්යාලය පිහිටුවා ඇති බව සමහර පවුල් සහ ඇතැම් රජයේ තිලධාරීන් ප්‍රධාන දැනුවත් නොවන අතර ඇතැම් විට එහි කටයුතු තේරුම්ගෙන ද නැත. මෙම තත්ත්වය ඉවත්කිරීම සඳහා සහ අතුරුදෙහන් වූ තැනැත්තන් පිළිබඳ කාර්යාලය සම්බන්ධයෙන් සාමාන්‍ය ජනතාව අතර අවබෝධය වර්ධනය කිරීම සඳහා කොමිෂන්පරු විභිදි ශිය සන්නිවේදන කුමෝපායන් අනුගමනය කිරීමට සැලසුම් කර ඇත.

පරිපාලන අභියෝග

18. අතුරුදෙහන් වූ තැනැත්තන් පිළිබඳ කාර්යාලය විවිධ වූ පරිපාලන අභියෝගයන්ට මූහුණ දෙන ලදී. ඒවා අතුරුදෙහන්වූ තැනැත්තන් පිළිබඳ කාර්යාලයේ කටයුතු ප්‍රමාද වීමටත් අතිරේක වැඩු ප්‍රමාණයක් නිර්මාණය වීමටත් බලපෑමක් විය. ප්‍රධාන රජයේ ආයතන ගණනාවක්ම මෙම කාර්යාලය ස්වාධීන කොමිෂන් සහාවක් ලෙස හඳුනා නොගැනීම බලවත් අභියෝගයක් වන අතර එය පැහැදිලි කිරීම සඳහා කාලය මිඩින්ගු වීම ඇතැම් ප්‍රමාදයන්ට හේතු විය. එසේම 19 වන ආණ්ඩුක්‍රම ව්‍යවස්ථා සංශෝධනයෙන් ඇති කරන ලද අනෙකුත් ස්වාධීන කොමිෂන් සහා භා සමානවම මෙම කාර්යාලයේ සහාපති සහ සාමාජිකයින්ගේ වැළැඳු

පාරලිමේන්තුව විසින් අනුමත කළ යුතු වන්නේය. නිලධාරීන් පත්කිරීමේ දී සහ ප්‍රසම්පාදන කටයුතු වලදී ජිලිපැදිය යුතු විධි විධාන සහ අනුමැතියන් ප්‍රමාදවීම තවත් අඩියෝගයකි. රාජ්‍ය ආයතන වල ක්‍රියාකාරී සහය මෙන්ම අතුරුදැන් වූ තැනැත්තන් පිළිබඳ කාර්යාලය ආණ්ඩුකුම ව්‍යවස්ථාවෙන් සහ අනෙකුත් නීතින් මගින් ඇති කරන ලද ස්වාධීන කොමිෂන් සභා හා සමාන බව හඳුනාගැනීම එහි එලදායි ක්‍රියාකාරීත්වයට අත්‍යවශ්‍ය වේ.

අභින්තේටටම කිරීම් සහ ප්‍රචණ්ඩත්වය

19. අතුරුදෙහන් වූ තැනැත්තන් සහ අතුරුදෙහන් කරවන ලද අයගේ පවුල් මූහුණ දෙන ලද විවිධ වූ හිංසනයන් සම්බන්ධයෙන් අතුරුදෙහන් වූ තැනැත්තන් පිළිබඳ කාර්යාලය දැනුවත්ව ඇති. පසුගිය කොමිෂන් සහා සහ සංඝිලියා යාන්ත්‍රණයන් සඳහා වූ උපදේශක කාර්ය බලකාය වෙත ලැබේ ඇති මහජන පැමිණිලි අනුව වින්දිතයන්ගේ පවුල්වල සාමාජිකාවන් ලිංගික අඩංගුවෙම් කිරීම් සහ විවිධාකාර වූ අල්ලස් සම්බන්ධයෙන් වාර්තා කර ඇති. සමහර අතුරුදෙහන්වූවන්ගේ සහ අතුරුදෙහන් කරවන ලද තැනැත්තන්ගේ පවුල්වල සාමාජිකයින්ගෙන් අතුරුදෙහන්වූවන් සම්බන්ධයෙන් තොරතුරු ලබා දීමට හෝ යම් පරිපාලනමය කාරණා ඉටුකර දීම සඳහා ලිංගික අල්ලස් ඉල්ලා සිටින ලද අවස්ථා වාර්තාවී ඇති. 2018 ජූලි 06 වන දින නාදුනන පිරිසක් විසින් අමිතා ප්‍රියන්ති මහත්මියට අදුක්ගම ප්‍රදේශයේදී එල්ල කරන ලද ප්‍රභාරය මෙන්ම 2018 ජූලි 13 වන දින ව්‍යුක්කාධියෙහි ප්‍රදේශයේදී ශ්‍රී සේෂ්ඨනා යෝගලියම් මහත්මියට එල්ල කරන ලද ප්‍රභාර කෙරෙහි ද අපගේ අවධානය යොමු වී ඇති. මේ අයුරින් පැමිණිලිකරුවන්, සාක්ෂිකරුවන්, අතුරුදෙහන්වූවන්ගේ සහ අතුරුදෙහන් කරවන ලද තැනැත්තන්ගේ පවුල්වල සාමාජිකයින්ගෙන් විමර්ශන නිලධාරීන් හා වින්තියේ නීතිඥවරුන්ට සිදුවන බිය වැදුදීම් හා ප්‍රභාරයන් යුත්තිය පසිඳුලීමේ ක්‍රියාදාමය සහ රජය සම්බන්ධයෙන් ඇති විශ්වාසය බිඳ වැට්ටිමට හෝතු වන බව අපි විශ්වාස කරමු.

20. රජය විසින් අතුරුදෙහන්වූ තැනැත්තන්ට අදාළ මූලික කාරුණු සම්බන්ධයෙන් කටයුතු කිරීමට ප්‍රමාද වීමත් අතුරුදෙහන්වූ තැනැත්තන්ගේ සහ අතුරුදෙහන් කරවන ලද අයගේ පවුල්වල සමාජිකයින්ගේ අංශෝච්චාවන් මෙන්ම එකී පවුල්වල තන්ත්වය ද අතුරුදෙහන් වූ තැනැත්තන් පිළිබඳ කාර්යාල පනත නීතිගත කිරීමට තුවුදුන් මුද්‍රා කාරණා වශයෙන් දැක්විය හැකිය. කෙසේ වෙතත් නැවතත් බලාපොරොත්තු කඩිමි සිදුනොවිය යුතුය. ඒ සඳහා වඩාත් එලදායි සහ සංවේදී ක්‍රමවේදයන් සහ ව්‍යුහයන් හි අවශ්‍යතාවය වටහා ගනිමින් දැනුවත්හාවයකින් යුත් සංවේදී ක්‍රියාදාමයන් අනුගමනය කිරීමේ අවශ්‍යතාවය අතුරුදෙහන්වූ තැනැත්තන් පිළිබඳ කාර්යාලය වටහා ගෙන ඇතේ. අතුරුදෙහන්වූ තැනැත්තන් පිළිබඳ සෞයා බැලීම් සඳහා පිහිටුවා ඇති වෙනත් ජාත්‍යන්තර සංවිධාන කෙරෙහි අවධානය යොමුකරන විට මුළුන්ගේ කාර්ය භාරය ඉටුකිරීම සඳහා වසර ගණනාවක් ගොස් ඇති බව පෙනී යයි. පැවත් ඇති කාර්යන්ගේ සංකීරණහාවය තේරුම් ගනිමින්ම අතුරුදෙහන් වූ තැනැත්තන් පිළිබඳ කාර්යාලය කළේපවතින විශ්වසනීය ව්‍යුහයක් සහ ක්‍රමවේදයක් සහිතව ගොඩනැගීමට කටයුතු කරන අතරම මෙම අතුරු සහන ලබාදීම් අප විසින් ගත යුතු කිහිනම් පියවරක් වශයෙන් හඳුනා ගන්නා ලදී.

ව�දගත් සාක්ෂි අභිම්වීම

21. ඉදිකිරීම් කටයුතුවලදී හා කාපිකාර්මික කටයුතුවලදී මෙන්ම අනෙකුත් කැනීම් කටයුතුවලදී මිනිස් ඇට කැබලි කොටස් හමුවීම සම්බන්ධයෙන් විටින් විට තොරතුරු වාර්තා වන බව අපි දනිමු. බොහෝ අවස්ථාවන්වලදී මෙම තොරතුරු පොලිසියට හෝ අදාළ නිලධාරීන්ට වාර්තා නොවන්නේය. එසේ හෙයින් මෙවැනි අවස්ථාවලදී මහජනතාව මෙන්ම රාජ්‍ය ආයතන ද වඩාත් ක්‍රියාකාරීව කටයුතු කිරීමේ අවශ්‍යතාවය අපි අවධාරණය කර සිටිමු.

3. යුක්තිය තහවුරුකිරීම සඳහා වන රාජ්‍ය වගකීම

22. අතුරුදෙහන්වුවන්ගේ අයිතිවාසිකම් සහ අවශ්‍යතා සම්බන්ධ කටයුතු වලදී යුක්තිය ඉට කිරීම ප්‍රධාන රාජ්‍ය වගකීමක් ලෙස පවතින බව අතුරුදෙහන් වූ තැනැත්තන් පිළිබඳ කාර්යාලය විශ්වාස කරයි. බලහත්කාරයෙන් කරන ලද අතුරුදෙහන් කිරීම්වලට අදාළ වගකිවයුතු තැනැත්තන් නීතිය ඉදිරියට පැමිණවීම අතුරුදෙහන්වුවන්ට සහ ඔවුන්ගේ පවුල්වලට සහන සැලසීමේ දී අත්‍යවශ්‍ය පියවරක් වනවා පමණක් නොව එය සමස්ත සමාජයක් ලෙසද ව�දගත් වන්නේය. මත්ද කාලාන්තරයක් පුරා අතුරුදෙහන් කරවීමේ අපරාධය සඳහා දුඩුවම් දීමක් සිදුව නැති බැවිනි. මෙම අපරාධයට දුඩුවමිකිරීම දැන් නීතියෙන් බලාත්මක කර ඇතේ. දුඩුවම් ලැබේමෙන් මිදිමට ඇති අවස්ථාව දැන් අහියෝගයට ලක්ව ඇතේ. යුක්තිය ඉටුකිරීමට ඇති වගකීම ශ්‍රී ලංකාවේ ව්‍යවස්ථාවෙන් සහ දේශීය නීති මගින් ද සහ බලහත්කාරයෙන් අතුරුදෙහන් කිරීමට එරෙහි සම්මුතියද ඇතුළු ජාත්‍යන්තර නීතින් මගින් ද අවධාරණය කර ඇතේ. කළුන් පැවති කොමිෂන් සභා සහ සංඛිඳියා යාන්ත්‍රණයන් සඳහා වූ උපදේශන කාර්ය බලකාය බලහත්කාර අතුරුදෙහන්කිරීම් සහ සම්බන්ධීත අයිතිවාසිකම් කඩකිරීම් සම්බන්ධ පරීක්ෂණ පැවැත්වීමන් අපරාධ නඩුකටයුතු පවත්වා ගෙන යාමටන් නිරදේශ කර ඇතේ. අතුරුදෙහන් වූ තැනැත්තන් පිළිබඳ කාර්යාලයට බලහත්කාරයෙන් අතුරුදෙහන් කිරීම් සම්බන්ධයෙන් හෝ අතුරුදෙහන් කිරීම් සම්බන්ධයෙන් අතරදෙහන් කිරීම් සම්බන්ධයෙන් අධිකරණමය ක්‍රියා මාර්ග ගැනීමට බලයක් නොමැති තමුන් අතුරුදෙහන්වීම් සම්බන්ධයෙන් වාර්තා වන අවස්ථාවකදී ඒ සම්බන්ධයෙන් පරීක්ෂණ පැවැත්වීමට බැඳී සිටින අතර අපරාධයක් අනාවරණය වන්නේ නම් අදාළ නීතිය ක්‍රියාත්මක කිරීමේ සහ තඩුපැවරීමේ බලය ඇති ආයතන වෙත එම සිදුවම් වාර්තා කිරීමේ හැකියාව පවතියි.

බලහත්කාරයෙන් අතුරුදෙහන් කිරීමේ පනත

23. 2017 දෙසැම්බර් 10 වන දින ශ්‍රී ලංකාව 'සියලුම පුද්ගලයන් බලහත්කාරයෙන් අතුරුදෙහන් කිරීම වලට එරෙහි ජාත්‍යන්තර සම්මුතියට' අන්සන් තබා ඇතේ. බලහත්කාරයෙන් අතුරුදෙහන්කරවුවන් සැමරීමේ දිනය අගෝස්තු 30 වන දින යෙදී ඇති අතර එය ශ්‍රී ලංකාවට විශේෂයන්ම ව�දගත් වන්නේ මෙම සම්මුතිය ශ්‍රී ලංකාව අපරානුමත කිරීමෙන් පසු එළඹීන මුල්ම අතුරුදෙහන්කරවුවන් සැමරීමේ දිනය නිසාවෙනි.

24. බලහත්කාරයෙන් අතුරුදෙහන් කිරීමට අදාළ වගකීම දේශීය නීති පද්ධතිය තුළ 2018 අංක 5 දරන බලහත්කාරයෙන් අතුරුදෙහන් කිරීම්වලින් සියලුම තැනැත්තන්

ආරක්ෂා කිරීම සඳහා වූ ජාත්‍යන්තර සම්මුති පනත (බලහත්කාරයෙන් අතුරුදහන් කිරීමේ පනත) මගින් ඇති කර ඇත. මෙම පනත මගින් ඉදිරිපත් කර ඇති මූලිකම කාර්ය වන්නේ අතුරුදහන්වූවන් සම්බන්ධයෙන් සොයා බැලීමත් මවුන් වෙනුවෙන් සහන සැලසීමත් වන අතර අතුරුදහන් වූ තැනැත්තන් පිළිබඳ කාර්යාලයටද එකී වගකීමම පැවරී ඇත. ඒ අනුව මෙම පනත මගින් අතුරුදහන් වූ තැනැත්තන් පිළිබඳ කාර්යාලය වචාත් සවිබල ගන්වන අතර අතුරුදහන්වූවන්ගේ සහ අතුරුදහන් කරන ලද තැනැත්තන් සහ පවුල්වල අයිතිවාසිකම්ද වචාත් තහවුරු කරනු ලබයි.

25. දශක තුනක් පුරා වින්දිතයින්, මානව හිමිකම් ක්‍රියාධරයෙන්, දේශපාලන ක්‍රියාකාරීන් බලහත්කාරයෙන් අතුරුදහන්කිරීම් අපරාධ වරදක් වශයෙන් පිළිගන්නා ලෙස ඉල්ලා සිටින ලදී. පවතින දේශීය නීතිය මගින් පැහැරගෙනයාම වරදක් ලෙස දක්වා තිබුණුද බලහත්කාරයෙන් අතුරුදහන්කිරීම් සම්බන්ධයෙන් නඩුකටයුතු පවත්වා ගෙන යාමට සිමා කිරීම් වය. එසේ හෙයින් බලහත්කාරයෙන් අතුරුදහන් කිරීම අපරාධ වරදක් ලෙස සංස්ථාපනයකිරීම ඒ සඳහා ගෙන ගිය අරගලයේ සුවිශේෂී සංයිස්ථානයකි.

26. ශ්‍රී ලංකාව සියලුම පුද්ගලයන් බලහත්කාරයෙන් අතුරුදහන් කිරීමට එරෙහි ජාත්‍යන්තර සම්මුතියට අත්සන් තැබීම සහ එය දේශීය නීතිය තුළට ඇතුළත් කිරීමට ගන්නා ලද පියවර අප අයය කරන අතරම වෙනත් රාජ්‍ය ආයතනය දක්වා ඇති පරිදි බලහත්කාරයෙන් අතුරුදහන් කිරීම අපරාධයක් බව දක්වන දේශීය නීතිය ප්‍රමාණවත් තොවේ. බලහත්කාරයෙන් අතුරුදහන් කිරීමට අදාළ අපරාධය අර්ථ නිරුපණය, පනත සම්පාදනය කිරීමට පෙර සිටම වරදේ සමහර මූලිකාංග පැවත එන බවද ඇතුළුව වරදෙහි අඛණ්ඩ ස්වරුපය තේරුම් ගැනීමට අපාහොසත්වී ඇත. පනත අපරාධය සඳහා සහභාගිතිය හැකි අපරාධකරුවන් සම්පූර්ණ වශයෙන් ආවරණය වන පරිදි සකස් කිරීමට අපාහොසත්වී ඇති අතර පනත මගින් අණීමේ වගකීම සම්බන්ධයෙන් පූර්ණ වශයෙන් ආවරණය කර නැත. තවද පනත මගින් බලහත්කාරයෙන් අතුරුදහන් කිරීම මනුෂ්‍යත්වයට එරෙහි අපරාධයක් ලෙස හඳුනාගෙන නැත. කළින් පැවති කොමිෂන් සහා විසින් බලහත්කාරයෙන් අතුරුදහන්කිරීම පැතිරුණු ස්වරුපයකින් ගැටුම් පැවති පුදේශ්වලත් ඉන් බැහැර ප්‍රදේශ වලත් සිදුවූ බවද නිගමනය කර ඇති බවට අවධානය යොමු කරවන අතර අමතර වශයෙන් මෙම පනත මගින් අතුරුදහන්වූ තැනැත්තන් පිළිබඳ කාර්යාලයේ කාර්ය භාරය හඳුනාගෙන නැත. අතුරුදහන් වූ තැනැත්තන්ට අදාළ පැමිණිලි සම්බන්ධයෙන් මානව හිමිකම් කොමිෂන් සහාවට කටයුතු කිරීමට ඇති බලය තහවුරු කරන ලද පරිදිම මෙම පනතින් අතුරුදහන්වූ තැනැත්තන් පිළිබඳ කාර්යාලයේ වගකීමද පිළිගත යුතුය.

පරික්ෂණ සහ නඩු පැවතීම්

27. රජයේ ඇතැම් අංශවල හැසිරීම රටාව මගින් බලහත්කාරයෙන් අතුරුදහන්කිරීම් සඳහා දිර්ස කාලයක් පුරා මූක්තියක් ලැබෙන ආකාරයට කටයුතු කර ඇති බවට අතුරුදහන් වූ තැනැත්තන් පිළිබඳ කාර්යාලය අවධාරණය කර සිටී. කළින් පැවති කොමිෂන් සහා සහ සංහිතියා යාන්ත්‍රණයන් සඳහා වූ උපදේශන කාර්ය සාධක බලකාය වාර්තා කරන පරිදි එවැනි ක්‍රියාවන් සාවදා පැමිණිලි වාර්තා කිරීම හෝ වැදගත් තොරතුරු වසන් කිරීම දක්වා දිව යයි. තවද නීතිය උල්ලාසනය කිරීමට අදාළ විශ්වසනීය සාක්ෂි තිබියදී පරික්ෂණ පැවැත්වීමට සහ නඩුපැවතීමට ඇති තොහැකියාව සහ අකමැත්ත ද ඒ අතර වේ.

28. බලහත්කාරයෙන් අතුරුදහන්කිරීම් සම්බන්ධයෙන් වෝදනා ලද ඇතැම් පුද්ගලයන් විශේෂයෙන්ම ත්‍රිවිධ හමුදාවේ සහ පොලිසියේ වගකිව යුතු බලවත් ස්ථානයන්හි සහ පරීක්ෂණ කටයුතු සඳහා බලපැමිකල හැකි පරිදි රදී සිටීමට ඉඩ සලසා දී ඇති අවස්ථා දක්නට ඇත. තවද අතුරුදහන්කිරීම් සම්බන්ධයෙන් තොරතුරු සැපයීමට කැමැත්ත දක්වන ලද හමුදා නිලධාරීන්ට හිංසනයට ලක් වූ අවස්ථාද වාර්තා වී තිබේ. පැහැරගෙන යාමට සහ අතුරුදහන්කිරීමට අදාළව දැනටමත් අධිකරණයේ විභාගවන නඩුවක වූත්ත නිලධාරීයෙකු සේවා තහනමකින් තොරව සන්නද්ධ හමුදාවේ රදී සිටීමට අවසර ලබා දී ඇත. තවත් එක් සිදුවීමක නිලධාරීයෙකුට උසස්වීම ලබා දුන් අවස්ථාවක්ද අතුරුදහන් වූ තැනැත්තන් පිළිබඳ කාර්යාලයට වාර්තා වී තිබේ. පවතින රෙගුලසි අනුවත් සාධාරණ භාවිතාව අනුවත් එවැනි නිලධාරීන්ගේ සේවය අත්හිටුවීම සහ අදාළ නිල තත්ත්වයන්හි කටයුතු කිරීමෙන් ඉවත්කිරීම සාධාරණ ලෙස අප්ප්‍රාකරයි.

29. විවිධ අධිකරණවල වසර දහයකට වැඩි කාලයක් පවතින්නා වූ නඩු තිබෙන නමුත් එම නඩුවල වින්දිතයන්ට අතුරුදහන්වූවන් සම්බන්ධයෙන් තවමත් කිසිදු තොරතුරක් ලබා දීමට අපොහොසත් වී ඇත. මෙම නඩු අතර හඬයාස් කේපුස්, පැහැරගෙන යාම් සහ මිනි මැරිම් පිළිබඳ නඩු ඇතුළත් වේ.

30. මෙවැනි නඩුවල නීතිපති දෙපාර්තමේන්තුව නඩුපැවරීමේ සහ පවත්වාගෙන යාමේ ආයතනය ලෙස කටයුතු කරන අතර තවත් විටෙක හඬයාස් කේපුස් නඩුකර වලදී වගලුත්තරකරුවන් වෙනුවෙන් ද පෙනී සිටීමට සිදුවීමෙන් බැඳීයාවන් අතර ගැටුමක් නිරමාණය වී ඇති අතර. හඬයාස් කේපුස් නඩුවලදී නීතිපති දෙපාර්තමේන්තුව මූලික අයිතිවාසිකම් ආරක්ෂා කර ප්‍රවර්ධනය කරන ප්‍රවේශයකින් රජයේ අයිතිවාසිකම් වෙනුවෙන් පෙනීසිටීම හැරුණු කොට වැරදි සිදු කළා යැයි තියවෙන වගලුත්තරකරුවන් වෙනුවෙන් පෙනී නොසිටය යුතු බවට දන්වා සිටීමු. හඬයාස් කේපුස් නඩුවලදී විවිධාකාරවූ මූලික විරෝධතාවයන් ඉදිරිපත් කරමින් යුත්තිය ඉටුවීමට බාධාකරන අවස්ථා අවධානයට ලක්ව ඇති අතර අතුරුදහන් වූ තැනැත්තන් පිළිබඳ කාර්යාලය පිහිටුවීම ආණ්ඩුකුම ව්‍යවස්ථාමය ප්‍රතිපාදනයක් වන හඬයාස් ක්පුස් පවත්වාගෙන යාමට බාධාවක් නොවිය යුතු බවට දක්වා සිටී.

31. කළුන් පැවති කොමිෂන් සහා ගණනාවක්ම සහ සංගිධියා යාන්ත්‍රණයන් සඳහා වූ උපදේශන කාර්ය සාධක බලකාය මෙම ව්‍යුහාත්මක වෙනස්කම් සම්බන්ධයෙන් වැශැත් නිරදේශ ඉදිරිපත් කර ඇති අතර එවැනි කොමිෂන් සහා දෙකක්ම මානව හිමිකම් කඩ කිරීමට අදාළව ස්වාධීන නඩු මෙහෙයවන්නෙක් පත්කිරීමේ අවශ්‍යතාවය නිරදේශකර ඇත. තවද මානව හිමිකම් කුවුන්සිලයේ යෝජනා අංක 30/1 මගින් ද ජාත්‍යන්තර මානුෂීය නීතිය උල්ලංසනය කිරීම සහ මානව හිමිකම් උල්ලංසනය කිරීම්වලට අදාළව වෙනමම පරීක්ෂණ පැවත්වීමේ සහ නඩු පැවරීමේ යාන්ත්‍රණයක් ඇතිකිරීමට රජයට ඇති වගකිම අවධාරණය කර ඇත.

නිවාරණය

32. බලහත්කාර අතුරුදහන්කිරීම්වලට එරෙහිව තවදුරටත් නෙතික සහ ආයතනික ප්‍රතිසංස්කරණ අවශ්‍ය බවට අතුරුදහන් වූ තැනැත්තන් පිළිබඳ කාර්යාලය අවබෝධ කරගෙන සිටී. අත්තනෙක්මිනික අත්අඩංගුවට ගැනීම් රුධියන්ට කරනු ලබන නොකටයුතුකම් කෘත ලෙස සැලකීම් සහ අත්අඩංගුවේවිදී මිය යැමට අදාළව තොරතුරු වාර්තා වී ඇත. 2016 ජූනි මාසයේ දී තුස්තවාදය වැළැක්වීමේ

පනත යටතේ රඳවියන්ගේ අයිතිවාසිකම් සම්බන්ධයෙන් ආරක්ෂක හමුදාවන්ට අතිගරු ජනාධිපති මෙත්තිපාල සිරසේන මහතා විසින් කරන ලද විධානයන්හි වැදගත්කම අපි අවධාරණය කරමු. රඳවියන්ගේ ලැයිස්තුවක් පවත්වාගෙන යාම මෙන්ම සියලු රඳුම් ස්ථාන ගැසට් මගින් ප්‍රකාශයට පත් කිරීම රජයේ වගකීමක් වන්නේය.

4. හානිපූරණය සඳහා වන රාජ්‍ය වගකීම

- 33.** අතුරුදහන් වූ තැනැත්තන් පිළිබඳ කාර්යාලය අතුරුදහන් වූ තැනැත්තන් සහ ඔවුන්ගේ යාතින් මුහුණ දෙන ලද හෝතික, මානසික, සමාජයේ සහ ආර්ථික හානි පිළිබඳව දැනුවත්ව සිටින අතර එකී පවුල් සඳහා හානිපූරණය කිරීම එම පවුල් සඳහා පමණක් නොව සමස්තයක් වශයෙන් අතුරුදහන් වූ සමාජයටත් එම සමාජයේ ස්ථායිතාව සහ මතා පැවැත්මටත් වැදගත් වේ.
- 34.** අතුරුදහන් වූ තැනැත්තන් පිළිබඳ කාර්යාලය අතුරුදහන් වූ තැනැත්තන් සහ ඔවුන්ගේ යාතින් දැඩි මානව හිමිකම් උග්‍රීලාංසනය කිරීම්වලට ලක්ව ඇති බවට දැනුවත්ව ඇති අතර බොහෝමයක් අතුරුදහන් වූ සෞයාගත නොහැකි අයවලුන්ගේ යාතින් සෞඛ්‍ය දේපල නිවාස සහ අධ්‍යාපන ආදි සමාජ ආර්ථික සහ සංස්කෘතිමය අයිතිවාසිකම් දැඩි ලෙස උග්‍රීලාංසනය කිරීම්වලට තවදුරටත් ලක්වෙමින් සිටි.
- 35.** අතුරුදහන් වූ පවුල්වල සියලුම යාතින් වසර 30 ක කාලයක් කිහිපු පිළිසරණක් නොමැතිව බලවත් වේදනාවෙන් සහ පීඩාවෙන් සිය ජීවිත ගත කර ඇති. සමහර පවුල්වල සාමාජිකයන්ට කැඩින් කඩ රාජ්‍ය සහයෝගය ලැබේ ඇති. සිය පවුල නඩත්තු කරන්නා මෙම පවුල්වලට අහිමිව ඇති අතර එයට අමතරව බොහෝමයක් පවුල්වලට අතුරුදහන්වූවන් හිමිකම් කියනා සුහසාධන පහසුකම්, වැටුප් සහ සමාජ ආරක්ෂණයන් සඳහා අවකාශ ලැබේ නැති. අතුරුදහන් වූ තැනැත්තන් පිළිබඳ කාර්යාලය සමහර පවුල් ලක්ව ඇති අන්ත දිලිඳුහාවය සම්බන්ධයෙන් ද අවධාරණය කර සිටි. මෙම බොහෝමයක් අන්ත දිලිඳුහාවයට පත්වීම් බලහත්කාර අතුරුදහන් කරවීම්වල ප්‍රතිඵලයක් ලෙස සිදුව ඇති අතර එම බොහෝමයක් පවුල් තමන් සතු සියලුම දහන කාලය ග්‍රමය සිය ආදරණීයයන් සෞයා ගැනීම සඳහා මිංග කිරීම් අතුරු ප්‍රතිඵලයක් ලෙස අන්ත දිලිඳුහාවයට පත්වීම් සිදු වී ඇති.
- 36.** අතුරුදහන් වූ තැනැත්තන් පිළිබඳ කාර්යාලය සමග පවත්වන ලද සාකච්ඡාවලදී එක්වර ගෙවිනු ලබන වන්දී මුදල් ප්‍රදානය නිවාස රැකියා අවස්ථා අධ්‍යාපනය සඳහා සහයෝගය මතෝ සාමාජිය සහයෝගය සෞඛ්‍ය සේවා පහසුකම් සිහිවතන ඉදිකිරීම හෝ ප්‍රතිසංස්කරණය කිරීම ආදි වූ විවිධාකර වූ හානිපූරණ ක්‍රමවේදයන් අතුරුදහන් වූ සෞයාගත නොහැකි අයවලුන්ගේ පවුල් විසින් සහ අනෙකුත් පීඩාවට පත්වූ අය විසින් යෝජනා කරන ලදී. මතෝ සාමාජිය සහයෝගය සෞඛ්‍ය සේවා සේවා සැපයීම ආදි වූ සේවාවන් සැපයීම මගින් සහ සිහිකිරීම සහ මහජන ප්‍රකාශයන් මගින් වින්දිතයන් වෙත සම්පාදනයන් මෙන්ම මෙන්ම මෙන්ම අතුරුදහන් වූ පවුල්වල සාමාජිකයන් සමග ද සිවිල් සමාජය සහ ග්‍රාම නිලධාරීන් සමග අප විසින් කරන ලද සාකච්ඡා ද පදනම් කර සකස් කර ඇති. මෙම

නිරදේශයන් අන්තර්කාලීන සහන සැලසීමට අදාළ වූ සීමා සහිත කාල වකවානුවක් තුළ හ්‍යියත්මක විය යුතුය. මෙම නිරදේශයන් ඉදිරිපත් කරන්නේ සත්‍ය සෙවීම සහ යුත්තිය සඳහා වන ඔවුන්ට ඇති අයිතිය ද සහතික කරමින් පිළිගනියි. එසේම අන්තර්කාලීන සහන ලබා ගැනීමත් වන්දීපුරණය සඳහා ඇති අයිතියන් යුත්තිය ඉටුකරවා ගැනීමටත් වින්දීතයන්ට පූර්ණ වශයෙන් අප සහතික කළ යුතුය.

භානිපුරණය සඳහා වන නෙතික වගකීම

- 37. භානිපුරණයන් ඉලක්ක කරගන්නේ සිය මානව හිමිකම් උල්ලාසනය කිරීම මගින් ඇති වූ වේදනාවන් සමනය කිරීම සඳහා වේ. භානිපුරණය යන්නට යථා තත්ත්වයට පත්කිරීම, වන්දී, ප්‍රතරත්පාපය, සංතාප්තිය සහ තැවත සිදුනොවීමට වන පොරොන්දුව ඇතුළත් වේ. ශ්‍රී ලංකාවට වින්දීතයන් සඳහා භානිපුරණය කිරීමට දේශීය මෙන්ම ජාත්‍යන්තර වගකීමක් ඇත.**
- 38. ශ්‍රී ලංකාවේ නිතිය යටතේ 2015 අංක 4 දරන වින්දීතයන් සහ සාක්ෂිකරුවන් සුරකිමේ පනත මගින් වින්දීතයන්ට ඔවුන් විදින ලද භානි සම්බන්ධයෙන් භානිපුරණය කිරීමේ වගකීමක් ඇත. බලහත්කාරයෙන් අතුරුදුහන් කරවුවන් සම්බන්ධ පනත මගින් ද අතුරුදුහන් කරවුවන්ට වන්දී ගෙවන ලෙස අධිකරණ විසින් නියෝග කළ හැකිය.**
- 39. යෝජිත භානිපුරණය කිරීමේ කාර්යාලය මගින් අරුවුද්වලදී පීඩාවට පත්වුවන් සහ සියලු අතුරුදුහන්වුවන් සම්බන්ධයෙන් භානිපුරණය කිරීමේ දී සුවිශේෂී කාර්ය භාරයක් ඉටු කරනු ඇත. දැඩි කාර්ය භාරයක් සහ හ්‍යියත්මක කිරීමේ විශාල බලයක් සහිත ස්වාධීන කාර්යාලයක් නොපෙනුව ස්ථාපනය කිරීම අවශ්‍යව ඇත. අතුරුදුහන් වූ තැනැත්තන් පිළිබඳ කාර්යාලය භානිපුරණය සඳහා වූ කාර්යාලය පිළිබඳ පනත් කෙටුම්පත ගක්තිමත් කරන ලෙසත් එය මතා ලෙස සම්මත කිරීම තහවුරු කරන ලෙසත් එය හ්‍යියත්මක කිරීමට කටයුතු කරන ලෙසත් සියලුම පාර්ලිමේන්තු මන්ත්‍රිවරුන්ගෙන් ඉල්ලා සිටී.**
- 5. කඩිනම් නිරදේශ**
- 40. අතුරුදුහන්වූ තැනැත්තන් පිළිබඳ කාර්යාලයේ ප්‍රධාන අභිමතකාර්ථය වන්නේ අදාළ අධිකාරීන්ට නිරදේශ ඉදිරිපත් කිරීමත් අතුරුදුහන්වීම් සම්බන්ධ සිදුවීම් සංඛ්‍යාව අවම කිරීමත් වින්දීතයන්ගේ සහ පවුල්වල උපරිම යහපත කේත්දුකරගත් සහන සැලසීමේ කුමවේදයක් හඳුනාගැනීමත් වන අතර විශේෂයෙන්ම අතුරුදුහන් වූ තැනැත්තන් පිළිබඳ කාර්යාලයට අතුරුදුහන් වූ තැනැත්තන් සැමරීම, භානිපුරණය, යළි සිදුනොවීමට වගබලාගැනීම සහ නෙතික ප්‍රතිසංස්කරණ සම්බන්ධ නිරදේශ ඉදිරිපත් කිරීමට බලයක් ඇත. තවද අතුරුදුහන්වුවන් සහ බලහත්කාරයෙන් අතුරුදුහන් කරවනු ලැබුවන් සහ ඔවුන්ගේ පවුල් සඳහා අතුරු සහන සහ සුහසාධන ක්‍රම යෝජනා කිරීමටද අතුරුදුහන් වූ තැනැත්තන් පිළිබඳ කාර්යාලය පනත මගින් ප්‍රතිපාදන සලසා ඇත.**
- 41. අතුරුදුහන්වුවන්ගේ පවුල්වල වර්තමාන සමාජ ආර්ථික තත්ත්වයන් ඉතා දුක්ඩිත වන අතර අවසන් භානිපුරණ හ්‍යියවලියක් ආරම්භ වනතෙක් බලාසිටීමට**

කොහොත්ම හැකියාවක් නැත. අතුරුදෙහන්වුවන් සහ බලහත්කාරයෙන් අතුරුදෙහන් කරවනු ලැබුවන් ගේ පවුල් වල සාමාජිකයන් සඳහා හඳුසි සහ ආසන්නතම සහන ලෙස අතුරු සහන සැපයීම අත්‍යාච්‍රා වේ.

- 42.** අමතර වශයෙන් බලහත්කාරයෙන් කරන ලද අතුරුදෙහන්කිරීම් සම්බන්ධයෙන් පරික්ෂණ කටයුතු සිදුකිරීම හා අපරාධ නඩු පැවරීම සම්බන්ධයෙන් නොසලකා හැරිය නොහැකි ඉල්ලීමක් සහ අවශ්‍යතාවයක් පවතී. මේවා අනීතයේ සිදු වූ අපරාධ පමනක් නොව අතුරුදෙහන්වුවන් පිළිබඳ ඔවුන්ගේ යාතීන්ට අතුරුදෙහන්වුවන් සම්බන්ධයෙන් යම් තොරතුරක් ලැබෙන තුරුම අධ්‍යේච්ච පවත්නා ඒවා වේ. එසේ හෙයින් රජය විසින් ප්‍රමාණවත් නෙතික රාමුවක් නිර්මාණය කිරීමේ සහ අදාළ රජයේ ක්‍රියාකාරීන් පරික්ෂණ කටයුතු සහ නඩු පවරා පවත්වාගෙන යාමේ සහ බලගැනීවේමේ හඳුසි අවශ්‍යතාවයක් පවතී.

5.1. අතුරු සහන යෝජනා

- 43.** අතුරුදෙහන් වූ තැනැත්තන් පිළිබඳ කාර්යාලය සහන සහ හානිපුරණය පිළිබඳ වෙනස සම්බන්ධයෙන් අවධාරණය කර සිටී. සහන යනු පිඩාවට පත්වුවන් ආර්ථික සමාජීය සහ මුවන් මුහුණ දෙන අනෙකුත් වගකීම්වලින් මුදවාලමින් ඔවුන් සමනය කිරීම සඳහා ලබාදෙන හඳුසි උපකාරයන් වන අතර හානිපුරණයන් යනු අයිතිවාසිකම් කඩවීමෙන් වූ හානිය යෝජන්කිරීම සඳහා එකී අයිතිවාසිකම් අනිමිකිරීම හේතුවෙන් රජයට ඇති වගකීමේ ප්‍රතිඵලයක් වශයෙන් ලබාදෙන්නක් වේ.

- 44.** සහන ලබා ගැනීම තිසි ප්‍රමාණවත් එලදායි හානිපුරණයක් සඳහා වන අයිතිවාසිකම කිසිසේත්ම අමිතිම නොකරන අතර අධිකරණමය ප්‍රතිකර්මයන් මගින් වගවීමට ලක්කිරීමට ඇති අයිතියට කිසිදු සීමාකිරීමක් ඇති නොකරයි. පෙර වන්දි ලබාදීමේ ක්‍රියාවලින් විසින් වින්දිතයන් අතර අවශ්‍යවාසය ඇතිවීමෙන් සත්‍ය සහ යුත්තිය ඉටුකිරීමට රජයේ ඇති කැමැත්ත සම්බන්ධයෙන් සැකයක්ද නිර්මාණය කරන ලදී.

- 45.** අප විසින් ඉදිරිපත් කරනු ලබන යෝජනා ක්‍රියාත්මක කිරීම සඳහා ප්‍රතිපත්ති නොප්‍රාව සකස් කිරීමේ අවශ්‍යතාවය සැලකිල්ලට ගනිමින් පහත සඳහන් නිරදේශ ඉදිරිපත් කරනු ලබයි.

අ) මූල්‍ය ආධාර වැඩසටහනා: මූල්‍ය ආධාර වැඩසටහනක් සකස්කරමින් ස්ථීර ආදායම් මාර්ගයක් නැති අතුරුදෙහන්වූ / බලහත්කාරයෙන් අතුරුදෙහන් කරවනු ලැබුවන්ගේ ජ්‍යවතුන් අතර සිටින බිරිදිට/ දරුවා/ දරුවන්ට සහ/හෝ ජ්‍යවතුන් අතර සිටින දෙම්පියන්ගෙන් කෙනෙකුට/ දෙම්පියන්ට මාසික ජ්‍යවතුන් වගයේ රැඹියල් හයදහස (6000/-)ක මුදලක් ලබා දීම. මෙය අතුරු සහනයක් වශයෙන් ලබා දිය යුතු අතර අවසන් හානිපුරණයෙන් පසු තැවැත්විය හැක.

ආ) ණය සහන වැඩසටහනා: අතුරුදෙහන්වූ සහ අතුරුදෙහන් කරවන ලද අයගේ පවුල් වෙනමම කාණ්ඩයක් යටතේ ඇතුළත් කොට (අ)මුදල් අමාත්‍යංශය විසින් තීරණය කරනු ලබන ණය සීමාවන්ගෙන් ඉවත් කිරීම (එදාහරණයක් ලෙස ගුද්ධ මූල්‍ය අමත්‍යංශය යටතේ අතුරුදෙහන්වූ අවසන් හානිපුරණයෙන් පසු වැවැත්විය හැක.) (ආ) ආර්ථික ස්ථාපිතාව සහ ස්වයං රැකියාව වර්ධනය සඳහා මුදල් අමත්‍යංශය යටතේ ක්‍රියාත්මක වන ‘Enterprise Sri Lanka’ ව්‍යවසායක ණය යෝජනාවලියක් මගින් ණය සහන සැපයීම.

අ) නිවාස සංවර්ධනය කිරීමේ වැඩසටහනා අතුරුදහන්වූ තැනැත්තන් සහ අතුරුදහන් කරවන ලද අයගේ ගේ පවුල් වෙනමම කාණ්ඩයක් ලෙස ඇතුළත් කොට නිවාස අමාත්‍යාංශය යටතේ ක්‍රියාත්මක වන නිවාස ව්‍යාපෘති වලින් නිවාස සැපයීම හෝ අඩක් නිමතරන ලද නිවාස සම්පූර්ණ කර ගැනීම සඳහා මූල්‍ය ආධාර ලබා දීම.

ඇ) අධ්‍යාපන කටයුතු සඳහා සහන ලබාදීමේ වැඩසටහනා අතුරුදහන්වූ තැනැත්තන් ගේ සහ අතුරුදහන් කරවන ලද අයගේ පවුල්වල දරුවන් සඳහා ඔවුනගේ මූලික සහ ද්වීතීයික අධ්‍යාපනය සම්පූර්ණ කිරීම සඳහා අත්‍යාවශ්‍ය වියදීම් වෙනුවෙන් අධ්‍යාපන අමාත්‍යාංශය යටතේ ශිෂ්‍යන්ට වැඩසටහනක් ඇති කරමින් මාසිකව රුපියල් දෙදහස (2000/-)ක ආධාර මුදලක් ලබාදීම.

ඉ) ව්‍යත්තීය පුහුණු සහ ජීවන තත්ත්වය වර්ධනය කිරීමේ වැඩසටහනා රැකියාවේ තිශ්‍යක්ත අතරවාරයේ පුහුණුවද ඇතුළත් ව්‍යත්තීය තාක්ෂණික පුහුණු පායමාලා හඳුන්වාදීම.

ඊ) විශේෂ රැකියා අවස්ථා ලබා දීම්: රාජ්‍ය අංශයේ රැකියා අවස්ථාවලින් කිසියම් ප්‍රතිශතයක් එනම් 1% ක් අතුරුදහන්වූ සහ අතුරුදහන් කරවන ලද අයගේ පවුල්වල සුදුසුකම් සුපුරා ඇති සාමාජිකයන් සඳහා වෙන් කිරීම.

46. මෙම සහන සඳහා අතුරුදහන්වූ තැනැත්තන් පිළිබඳ කාර්යාලය පනතේ අර්ථ නිරුපණයට අනුව අතුරුදහන් වූ තැනැත්තන්ගේ පවුල්වල සාමාජිකයන්ට පමණක් හිමිකම් කියනු ලබන අතර එය යුද්ධයෙන් අනතුරුව අතුරුදහන් වූ සිවිල් කළබලවලදී අතුරුදහන් වූ ක්‍රියාත්මකයේ දී අතුරුදහන් වූ සහ බලහත්කාරයෙන් අතුරුදහන් කරවන ලද තැනැත්තන් ද ඇතුළත් වේ. මෙම සහන බොහෝ සෙයින් පිළිබඳ ලක්ෂ්‍ය එනම් දෙමුවුපියන්ගෙන් එක් අයෙකු පමණක් ජ්වත්ව සිටින, කුඩා දරුවන් සිටින, යැපෙන්නන් සිටින, ආබාධිත තැනැත්තන් සහ වැඩිහිටි තැනැත්තන් ලිංගික ප්‍රවන්චත්වයට ලක් වූවන් සඳහා විශේෂ සැලකිල්ලක් දක්වමින් ලබා දීම යෝගා ලෙස සලකම්.

5.2. යුක්තිය සඳහා වන නිරද්‍යෝගන්

47. යුක්තිය සහ වගකීම සඳහා වන හඳුසි අවශ්‍යතාවය වටහා ගනිමින් නිසි සහ එලදායි පරික්ෂණ සහ තඩු පැවරීමේ ක්‍රියාවලියක් තහවුරු කිරීම සඳහා අතුරුදහන් වූ තැනැත්තන් පිළිබඳ කාර්යාලය පහත නිරද්‍යෝගන් ඉදිරිපත් කර සිටී.

අතුරුදහන්වූවන්ගේ පනත බල ගැන්වීම

අ) අතුරුදහන්වූවල අධ්‍යාපනය හඳුනාගැනීම සහ අපරාධයේ යම් සංසටකයන් පනත බලාත්මක වීමට පෙර සිදුකරන ලද අවස්ථාද ඇතුළත් කිරීම.

ඇ) පනතේ 3 වන වගකීම සංශෝධනය කරමින් සියලු ආකාරයේ වගකිව යුත්තන් ආවරණය වන පරිදි බලහත්කාරයෙන් අතුරුදහන් කිරීමද ඇතුළත් වන ලෙස පනත සංශෝධනය කිරීම. විශේෂයෙන්ම නිදහස අනිමි කිරීම මෙන්ම නිදහස අනිමි කරන ලද බවට නොපිළිගැනීමද බලහත්කාරයෙන් අතුරුදහන් කිරීමේ වරදට ඇතුළත් විය යුතුය.

ඇ) බලහත්කාර අතුරුදෙහන් කිරීම මනුෂයන්වයට එරෙහි අපරාධ ලෙස හඳුනාගැනීම.

ඇ) පනතේ 3(3) වන වගන්තිය සංශෝධනය කරමින් සියලු ආකාරයේ අණදීම් වගකීම් වශයෙන් ඇතුළත්කිරීම සහ විශේෂයෙන්ම බලහත්කාර අතුරුදෙහන්කිරීම සඳහා අණදීම් ඇතුළත් කිරීම.

ඉ) පනතේ 15(3) වන වගන්තිය සංශෝධනය කරමින් මානව හිමිකම් කොමිෂන් සහාව සහ අනෙකුත් නීතිය ක්‍රියාත්මක කරන ආයතන සමග අතුරුදෙහන් වූ තැනැත්තන් පිළිබඳ කාර්යාලය පුද්ගල නිදහස සීමා කරන ලද ස්ථානවලට ප්‍රවේශවීමට අයිතිය ලබාදීම.

ඊ) පනතේ 15 වන වගන්තිය සංශෝධනය කරමින් රඳවියන්ගේ නම් නිල ලේඛනයට ඇතුළත් කිරීමට අදාළව නිශ්චිත කාලරාම්වක් නියම කිරීම සහ වෙිතනාන්විතව නොකරසීම හෝ එකි ලේඛනයට නම් ඇතුළත් කිරීමට බාධා කිරීමට අදාළව දුනුවම් හඳුන්වා දීම.

උ) පනතේ 20(3) වන වගන්තිය සංශෝධනය කරමින් අදාළ පෙන්සම් මහාධිකරණයට, මානව හිමිකම් කොමිෂන් සහාවට මෙන්ම අතුරුදෙහන් වූ තැනැත්තන් පිළිබඳ කාර්යාලයට යොමු කිරීමට අවස්ථාව ලබාදීම.

එ) පනතේ 20(3) වන වගන්තිය සංශෝධනය කරමින් කොළඹ මහාධිකරණයට ලබාදී ඇති අනතුෂ්‍ය අධිකරණ බලය ඉවත් කොට අපරාධය සිදුකරන ලද ප්‍රදේශයට අයත් මහාධිකරණයට අධිකරණ බලය ලබාදීම.

පරික්ෂණ පැවැත්වීම සහ නඩුපැවැරීම

ඌ) බලහත්කාර අතුරුදෙහන්කිරීම්වලට අදාළව නඩු පැවැරීම කඩිනමින් අවසන්කිරීම සහ නඩු පවත්වාගෙන යාමට මූලිකත්වය ලබාදීම.

ඍ) සියලු ආකාර අයුතු අත්අඩංගුවට ගැනීම වධබන්ධනයට ලක්කිරීම සහ අත්අඩංගුවේදී මියයාම් සම්බන්ධයෙන් පරික්ෂණ පැවැත්වීම.

ඎ) බලහත්කාර අතුරුදෙහන්කිරීම්වලට සහ පැහැර ගෙන යාම්වලට අදාළ යම් අපරාධ නඩුවක ලුදිතයෙකු හෝ සැකකරුවකු ලෙස නමිකර ඇති රාජ්‍ය නිලධාරියෙකු සන්නද්ධ හමුදා සාමාජිකයෙකු හෝ පොලිසියේ නිලධාරියෙකුගේ සේවය අදාළ නඩුව අසා අවසන් වනතුරු අත්හිටුවීම. සන්නද්ධ හමුදා හෝ පොලිසියේ සාමාජිකයෙකු සේවාස්ථානයෙන් මාරුකිරීම වෙනුවට ඔහුව තාවකාලිකව සේවයේ යෙද්වීම නතර කළ යුතු අතර ඔහු උසස්කිරීම හෝ වෙනත් කිසිදු නිලයක් ලබාදීම ඔහුගේ නඩුව අවසන් වනතුරු නොකළ යුතුය.

එ) මිනිස් ඇටසැකිලි සහ මෘත ගේර හඳුනාගැනීම තහවුරු කිරීම සඳහා දැනට පවත්වා ගෙන යන මරණ පරික්ෂණවලට අදාළ නීති සංශෝධන කඩිනම් කිරීම සහ මෘත ගේර සෞයා ගැනීම හා හඳුනාගැනීමේ කටයුතුවල නිරත වන බහුවිධ ආයතන අතර සම්බන්ධිකරණය වර්ධනය කිරීම.

ඍ) අතුරුදෙහන් කරවීම්වලට අදාළව පරික්ෂණ පැවැත්වීම, නඩුපැවැරීම සහ දුනුවම් දීම සඳහා ප්‍රමාණවත් ද්‍රව්‍යමය සහ මානව සම්පත් නීතිය ක්‍රියාත්මක

කරන නිලධාරීන්ට නීතිපති දෙපාර්තමේන්තුවට අධිකරණයට ලබාදීම. ඇට සැකිලි සහ මිනිස් ගරීර කොටස් පිළිබඳව රජයේ නිලධාරීන්ට දැනුම්දීමේ අවශ්‍යතාවය නීතිගත කිරීම සහ ඒ පිළිබඳව මහජනයා දැනුවත් කිරීම.

ග) ගොඩනැගිලි තැනීමේ දී සහ විවිධ කැනීම කටයුතුවලදී මත වන මිනිස් ඇටසැකිලි සහ ගරීර කොටස් පිළිබඳව රජයේ නිලධාරීන්ට දැනුම දීම සම්බන්ධයෙන් රට අදාළව රෙගුලාසි සකස් කරදීම.

නිවාරණය

- ව) පුද්ගලයින් අත්අංගුවට ගැනීමේදී සහ රඳවා තබාගැනීමේදී නිසි ක්‍රියාදාමය අනුගමනය කිරීම.
- ච) රඳවියන්ගේ නාම ලේඛනයක් පවත්වාගෙන යාම සහ රඳවා මධ්‍යස්ථානවල ලේඛනයක් පවත්වාගෙනයාම පිළිබඳ ගැසට් මගින් ප්‍රකාශයට පත්කිරීමත් ද
- ඩ) අධිකරණ පුනර්ක්ෂණයකින් තොරව සැකකරුවන් සහ වූදිතයන් දිර්සකාලයක් තිස්සේ රඳවා තබා ගැනීමට හැකි තුස්තවාදය වැළැක්වීමේ පනතේ ප්‍රතිපාදන ඉවත්කිරීම හෝ සංශෝධනය.

සිහි කිරීම සඳහා කඩිනාම් නිරදේශ

48. අතුරුදුහන්වූ සිය ආදරණීයයන් පිළිබඳ මතකයන් සම්ග දිර්සකාලයක් පුදකලාවේ වේදනාවෙන් සිටි අතුරුදුහන් වූ තැනැත්තන් ගේ පවුල්වල සාමාජිකයන්ගේ අවශ්‍යතාවයන් තේරුම් ගනිමින්ද දශක කිහුපයක් පුරා සියලු ජන වරශයන්ට අයත් තැනැත්තන් අතුරුදුහන්ට ඇති බව පිළිගැනීමට ශ්‍රී ලංකාවේ ජන සමාජයේ අවශ්‍යතාවයක් බව අප හඳුනාගෙන ඇත. ඒ අනුව,

- ඝ) අතුරුදුහන්වූවන් සඳහා සැමරුම් දිනයක් නම් කිරීම.
- ත) බත්තරමුල්ල පුදේශයේ පිහිටා තිබූ සමරුම් සිහිවතනය වන අහිංසකාරාමය නැවත ස්ථාපිත කිරීම.
- ඊ) කැනීම් කටයුතුවලින් අනතුරුව සමුහ මිනිවලවල් සිහිවතන ලෙස ආරක්ෂා කිරීම.

ඡනාධිපති නීතිය සාලිය පිරිස්
සහාපති

නීතිඥ එස්.කේ. ලියනගේ
කොමිෂන්ස්

ආචාර්ය නිමල්කා ප්‍රනාන්දු
කොමිෂන්ස්

කන්‍යාපතිවිල්ලෙසි වේන්දන්
කොමිෂන්ස්

ඡයුලුපා ප්‍රකාශමුර්ති
කොමිෂන්ස්

මිරාක් රහිම
කොමිෂන්ස්

විශ්‍රාමික මේජර් ජනරාල් මොහන්ති පිරිස්
කොමිෂන්ස්